



(හයවැනි පාර්ලිමේන්තුව — තෙවැනි සභාවාරය)

අංක. 4]

පාර්ලිමේන්තුවේ න්‍යාය පත්‍රය

2008 ජුනි මස 19 වැනි බ්‍රහස්පතින්දා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

0004/'08

1.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) ශ්‍රී ලංකාවේ ණය කාඩ්පත් මගින් ජනනය වූ සමස්ත ව්‍යාපාර ප්‍රමාණය කොපමණදැයි එතුමා මෙම සභාවට දන්වන්නෙහිද?
- (ආ) ණය කාඩ්පත් ගනුදෙනු වලදී ඇතිවූ බොල් ණය ප්‍රමාණයේ ප්‍රතිශතය ඉකුත් වසර 05 සම්බන්ධයෙන් වාර්ෂික පදනමින් කොපමණදැයි එතුමා ප්‍රකාශ කරන්නෙහිද?
- (ඇ) (i) බාහිර ණය කාඩ්පත් සඳහා යොදාගත් නියෝජිත ආයතන වලට ප්‍රේෂණය කරනු ලැබූ මුදල් ප්‍රමාණය කවරේද; සහ
(ii) ඔවුන්ගේ නම් වෙන් වෙන් වශයෙන් කවරේද; යන්න එතුමා තවදුරටත් ප්‍රකාශ කරන්නෙහිද?
- (ඈ) නොඑසේ නම්, ඒ මන්ද?

0005/'08

2.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) පොදු ව්‍යාපාර පිළිබඳ කාරක සභාවේ පෙර සිටි සභාපතිවරුන් වන ගරු ජෝන් අමරතුංග මහතා, ගරු ජයරාජ් ප්‍රනාන්දුසුල්ලේ මහතා සහ ගරු රෝහිත බෝගොල්ලාගම මහතා විසින් ද, 2007 ජනවාරි මස 12 වැනි දින, ගරු විජයදාස රාජපක්ෂ මහතා විසින්ද, පාර්ලිමේන්තුවට ඉදිරිපත් කරන ලද එකී කාරක සභාවේ වාර්තා සම්බන්ධයෙන් ගන්නා ලද ක්‍රියාමාර්ග කවරේදැයි එතුමා මෙම සභාවට දන්වන්නෙහිද?
- (ආ) (i) 2005 ජුනි මස 01 වැනි දින හිටපු විගණකාධිපති මායාදුන්නේ මහතා විසින් ඉදිරිපත් කරන ලද වාර්තාව සම්බන්ධයෙන් ගනු ලැබූ ක්‍රියාමාර්ගය කවරේද;
(ii) ඒ අනුව විමර්ශනයට භාජනය කරනු ලැබූ ආයතන කවරේද; සහ
(iii) කාරක සභා වාර්තාවේ නියමයන්ට අනුව ආරම්භ කර ඇති ක්‍රියාමාර්ග කවරේද; යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0006/'08

3.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

(අ) පසුගිය වසර පහක කාලය තුළ එක් එක් වර්ෂයේ දී —

- (i) මෙරටට ආනයනය කළ මෝටර් රථ, ලොරි, වෙළෙඳ වාහන, ට්‍රැක්ටර්, යතුරු පැදි හා වැන් සංඛ්‍යාව කොපමණද;
- (ii) ආනයනය කරන අවස්ථාවේ දී ඉහත වාහන සඳහා අදාළ වන තීරු බදු කාණ්ඩ කවරේද;

යන්න එතුමා මෙම සභාවට දන්වන්නෙහිද?

- (ආ) (i) පසුගිය වසර දෙකක කාලය තුළ එක් එක් වර්ෂයේ දී තීරු බදු, නිෂ්පාදන බදු හා වැට් බදු පැනවීම මගින් උපයාගත් මුළු ආදායම කොපමණද;
- (ii) පසුගිය මාස දෙළහක කාලය තුළ එක් එක් මාසය සඳහා වූ ඉහත තොරතුරු කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0186/'08

4.

ගරු ආර්. පී. ඒ. රණවිර පතිරණ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

(අ) උතුරු මැද පළාත් සභාව යටතේ යන්ත්‍රෝපකරණ ඒජන්සිය නමින් ආයතනයක් පවත්වාගෙන ගිය බව එතුමා දන්නෙහිද?

- (ආ) (i) මෙම ආයතනය 1999 සිට 2001 වර්ෂය දක්වා භාණ්ඩ හා සේවා බදු වශයෙන් දේශීය ආදායම් දෙපාර්තමේන්තුවට ගෙවා තිබෙන මුදල කොපමණද;
- (ii) එලෙස ගෙවා නොමැතිනම්, ගෙවීමට නියමිතව තිබෙන මුදල කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) මෙම ආයතනය 2001 වර්ෂයේ සිට 2006 වර්ෂය දක්වා භාණ්ඩ හා සේවා බදු හෝ වැට් බදු ලෙස එක් එක් වර්ෂයේ වෙන වෙනම ගෙවා තිබෙන මුදල කොපමණද;
- (ii) නොඑසේ නම්, වාර්ෂිකව ගෙවීමට නියමිතව තිබෙන බදු මුදල කොපමණද;
- (iii) එසේ නම්, මෙම බදු මුදල් කවර කටයුත්තක් සඳහා යොදවා තිබේද;
- (iv) ගෙවා නොමැති මෙම බදු මුදල් අයකර ගැනීම සඳහා ගනු ලබන ක්‍රියාමාර්ග කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0187/'08

5.

ගරු ආර්. පී. ඒ. රණවිර පතිරණ මහතා,— කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට,— (1)

- (අ) (i) මාවිල් ආරු සොරොව්ව කොටි ත්‍රස්තවාදීන් විසින් වසා දැමීම හේතුවෙන් කුඹුරු අක්කර කොපමණ සංඛ්‍යාවක් ජලය නොමැතිව අර්ධ වශයෙන් හෝ සම්පූර්ණයෙන් විනාශ වූයේද;
- (ii) මෙම කුඹුරු විනාශ වීම වෙනුවෙන් ගෙවා ඇති වන්දි මුදල හා ඒ කවර වැය ශීර්ෂයකින් සහ කවර අරමුදලකින් ද;
- යන්න එතුමා මෙම සභාවට දන්වන්නෙහිද?
- (ආ) (i) වන්දි ගෙවීමට අදාළ වන්දිලාභීන් තෝරාගැනීම සඳහා කවර ක්‍රමවේදයක් අනුගමනය කරන ලද්දේ ද;
- (ii) වන්දි ලබා ගත් සහ ලැබීමට නියමිත ගොවීන්ගේ නම්, ලිපිනයන්, ගෙවා ඇති වන්දි මුදල සහ ගෙවා ඇති දිනය කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ඇ) (i) මෙම වන්දි මුදල් පිරිනැමීමේදී අක්‍රමිකතා සිදුවී තිබේද;
- (ii) එසේ නම් කොපමණ මුදලක් වංචා සහගත ලෙස ලබාගෙන තිබේද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0188/'08

6.

ගරු ආර්. පී. ඒ. රණවිර පතිරණ මහතා,—අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,— (1)

- (අ) (i) බියර් නිෂ්පාදනය කරන හා ආනයනය කරන ආයතන සංඛ්‍යාව කොපමණද;
- (ii) බියර් නොවන අනෙකුත් මත්පැන් නිෂ්පාදනය කරන ආයතන සංඛ්‍යාව කොපමණද;
- (iii) ඒවා අයත් ආයතන හෝ පුද්ගලයින් කවුරුන්ද; සහ
- (iv) මත්පැන් ආනයනය කරන ආයතන කවරේද;
- යන්න එතුමා මෙම සභාවට ඉදිරිපත් කරන්නෙහිද?
- (ආ) (i) 2000 වසරේ සිට 2007.05.30 වැනි දින දක්වා ආනයනික මත්පැන් ප්‍රමාණය කොපමණද;
- (ii) රජයේ අවසරලත් එක්එක් මත්පැන් නිෂ්පාදන ආයතනය මගින් ඉහත කාලය තුළ නිෂ්පාදිත මත්පැන් ලීටර් සංඛ්‍යාව වෙන් වෙන් වශයෙන් කොපමණද;
- (iii) මෙම මත්පැන් නිෂ්පාදනයෙන් හා අලෙවියෙන් ඉහත කාලය තුළ සෘජු හා වක්‍රලෙස වාර්ෂිකව රජයට ලැබුණු බදු ආදායම කොපමණද;
- (iv) වාර්ෂිකව මත්ද්‍රව්‍ය නිෂ්පාදනය වැඩිවන්නේද;
- (v) එසේනම්, නිෂ්පාදනය සීමා කිරීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?

- (ඇ) (i) “මතට තිබ්” වැඩපිළිවෙලට සමගාමීව වසාදමා ඇති අවසරලත් මත්පැන් අලෙවිසැල් සංඛ්‍යාව කොපමණද;
- (ii) මත්පැන් සමාජ ව්‍යාසනයක් ලෙස සලකන්නේ නම්, නිෂ්පාදනය හා අලෙවිය සීමාකිරීමට ගෙන ඇති පියවර කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0314/’08

7.

ගරු රංජිත් අලුවිහාරේ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) සුනෑව, නාගදරණෑව ලිපිනයෙහි එස්. සුනිල් ආනන්ද මහතා, වවුනියාව දකුණු සිංහල ප්‍රාදේශීය සභාවේ විශේෂ කොමසාරිස්වරයා ලෙස 2003/01/16 වැනි දින සිට 2007/02/07 දින දක්වා සේවය කර ඇති බව එතුමා දන්නෙහිද?
- (ආ) 2007/02/17 දින සිට වහාම ක්‍රියාත්මක වන පරිදි උතුරු පළාත් ආණ්ඩුකාරතුමා විසින් මොහු, මෙම තනතුරින් ඉවත්කර ඇත්තේ කවර හේතූන් නිසාද යන්න එතුමා මෙම සභාවට දන්වන්නෙහිද?
- (ඇ) (i) 1 වන පන්තියේ ප්‍රජා සංවර්ධන නිලධාරියෙකු වන මොහු විසින් 2006/12/31 වැනි දින දක්වා කවර හෝ අඩුපාඩුවක් නොමැතිව ප්‍රාදේශීය සභාවේ කටයුතු ක්‍රියාත්මක කළ අතර, විගණන පරීක්ෂණ ද අවසන් කර ඇති බවත්;
- (ii) වවුනියාව සහකාර පළාත් පාලන කොමසාරිස් විසින් මොහුගේ සේවය ප්‍රශංසනීය බවට කරුණු ඉදිරිපත් කර ඇති බවත්;
- එතුමා පිළිගන්නෙහිද?
- (ඇ) (i) දේශපාලන පළිගැනීම් මත මොහු සේවයෙන් ඉවත්කර තිබේද;
- (ii) එසේ නම්, මොහු නැවත එම තනතුරට පත්කිරීමට කටයුතු කරන්නේද;
- යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

0315/’08

8.

ගරු රංජිත් අලුවිහාරේ මහතා,— රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට,— (1)

- (අ) (i) මුදුන්ගොඩ, මිරිස්වත්ත, වතුරුගම පාර, අංක 1/53 ලිපිනයෙහි පදිංචි එස්. ඒ. සේනාධීර මහතා 1994/01/07 දින සිට ක්‍රියාත්මක වන පරිදි ජනාධිපති ලේකම් කාර්යාලයේ පරිපාලන නිලධාරී තනතුරේ අධි ශ්‍රේණියේ වැටුපක් මත සේවය කළ බවත්;
- (ii) 1994/11/23 දින සිට ජනාධිපති ලේකම් කාර්යාලයෙන් පිටතට ස්ථාන මාරු කරන ලද බවත්;
- (iii) 1995/02/01 දින සිට ක්‍රියාත්මක වන පරිදි සේවයෙන් විශ්‍රාම ගැන්වූ බවත්;
- එතුමා දන්නෙහිද?

- (ආ) පරිපාලන නිලධාරී තනතුරේ වැටුප් පරිමාණයෙන් 1995/01/01 දිනට හිමි වෙනතාධිකය, ජනාධිපති අතිරේක ලේකම් විසින් අනුමත කර තිබියදීත්, පත්වීම් ලිපිය අනුව වර්ෂයක් පුරා ගෙවනු ලැබූ වැටුප් ආපසු අයකර ගන්නේ කවර හේතු නිසාද යන්න එතුමා මෙම සභාවට දන්වන්නෙහිද?
- (ඇ) මෙම වැටුප් අඩු කිරීම නිසා මොහුගේ විශ්‍රාම වැටුප, අඩු වැටුප් පරිමාණයක පිහිටුවා ගෙවීම හේතුවෙන් මොහුට බලවත් අසාධාරණයක් වී ඇති බව එතුමා පිළිගන්නෙහිද?
- (ඈ) එබැවින් විශ්‍රාම ගැන්වීමේදී මොහුට අඩුවෙන් ගෙවන ලද විශ්‍රාම වැටුප නිවැරදි කර, අයකරගත් මුදල් ආපසු ගෙවීමට අවශ්‍ය කටයුතු කරන්නේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0316/'08

9.

ගුරු රංජිත් අලුවිහාරේ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) ශ්‍රී ලංකා විදුහල්පති සේවයේ තනතුරු සඳහා 1999 වසරේ පැවැත්වූ සීමිත තරඟ විභාගයේ ප්‍රතිඵල අනුව බඳවාගත් නිලධාරීන්ට 2002. 01. 01 දින සිට ක්‍රියාත්මක වන පරිදි පත්වීම් ලබා දීම හේතුවෙන් අසාධාරණයක් වී ඇති බව එතුමා දන්නෙහිද?
- (ආ) 1996 දී පැවැත්වූ තරඟ විභාගයේ ප්‍රතිඵල අනුව පත්වීම් ලබා දී ඇත්තේ එම විභාගය පැවැත්වූ දින සිට ක්‍රියාත්මක වන පරිදි වන බැවින්, 1999 වසරේ විභාගයට ඉදිරිපත් වූ අයටද එලෙස විභාගය පැවැත්වූ දින සිටම ක්‍රියාත්මක වන පරිදි පත්වීම් ලබාදීමට එතුමා පියවර ගන්නෙහිද?
- (ඇ) (i) මෙම තනතුරු සඳහා පත්වූ බොහෝ විදුහල්පතිවරුන්ගේ වැටුප්, ශ්‍රී ලංකා ගුරු සේවයේ නිලධාරීන්ගේ වැටුප් පරිමාණයට වඩා අඩුවී ඇති බවත්;
(ii) ඇතැම්විට එම පාසල්වල උප ගුරුවරුන්ට වඩා අඩු වැටුපක් ලබන බවත්;
එතුමා පිළිගන්නෙහිද?
- (ඈ) මේ හේතුව නිසා, විදුහල් පරිපාලනයේ දී සිදුවන දුෂ්කරතා මග හැරීම සඳහා මෙම වැටුප් විෂමතා ඉවත් කිරීමට එතුමා අවශ්‍ය කටයුතු කරන්නෙහිද?
- (ඉ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2008.06.05 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණද, අද දින රැස්වීම පැවැත්වෙන කාල වේලා පූ. හා. 9.30 සිට අ.හා. 5.30 දක්වා විය යුතුය. අ.හා. 5.30 ට කථානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*2.

නාගරික සංවර්ධන හා පුජාභූමි සංවර්ධන අමාත්‍යාංශය, — නාගරික සංවර්ධන අධිකාරී පනත යටතේ නියෝග, — ජාතික රාජ්‍ය සභාවේ 1978 අංක 41 දරන නාගරික සංවර්ධන අධිකාරිය පනතේ 21 වැනි වගන්තිය යටතේ, නාගරික සංවර්ධන හා පුජාභූමි සංවර්ධන අමාත්‍යාංශය විසින් සාදන ලදුව, 2008 පෙබරවාරි මස 27 වැනි දිනැති අංක 1538/24 දරන අතිවිශේෂ ගැසට් පත්‍රයේ පළ කරනු ලැබ, 2008.05.06 වැනි දින ඉදිරිපත් කරන ලද නියෝග අනුමත කළ යුතු ය.

*3.

වෘත්තීය තාක්ෂණ විශ්වවිද්‍යාලය පනත් කෙටුම්පත — දෙවැනි වර කියවීම.

*4.

ශ්‍රී ලංකා විදුලිබල පනත් කෙටුම්පත — දෙවැනි වර කියවීම.

*5.

ජාතික නිවාස සංවර්ධන අධිකාරිය (විශේෂ විධිවිධාන) පනත් කෙටුම්පත — දෙවැනි වර කියවීම.

*6.

පාසල් ගුරුවරුන්ගේ විශ්‍රාම වැටුප් (සංශෝධන) පනත් කෙටුම්පත — දෙවැනි වර කියවීම.

*7.

සමුද්‍ර දූෂණය වැළැක්වීමේ පනත් කෙටුම්පත — දෙවැනි වර කියවීම.

*8.

ශ්‍රී ලංකා ණය තොරතුරු කාර්යාංශය (සංශෝධන) පනත් කෙටුම්පත — දෙවැනි වර කියවීම.

*9.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*10.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*11.

අක්‍රීය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*12.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*13.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.) [1]

*14.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*15.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විශේෂ වෙළෙඳ භාණ්ඩ බදු පනත යටතේ නියමය, — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු, 2007 අංක 48 දරන විශේෂ වෙළෙඳ භාණ්ඩ බදු පනතේ 2 වැනි වගන්තිය යටතේ විශේෂ වෙළෙඳ භාණ්ඩ බදු සම්බන්ධයෙන් ජනාධිපතිවරයා විසින් සාදන ලදුව, 2008 ජනවාරි මස 09 වැනි දින 1531/13 දරන අති විශේෂ ගැසට් පත්‍රයේ පළ කරනු ලැබ, 2008.03.04 වැනි දින ඉදිරිපත් කරන ලද නියමය අනුමත කළ යුතු ය.

*16.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — යුද හමුදා පනත යටතේ නියෝග, — ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමග කියවිය යුතු (357 වැනි අධිකාරය වූ) යුද හමුදා පනතේ 155 වැනි වගන්තිය යටතේ ජනාධිපතිතුමා විසින් සාදනු ලැබ, අංක 1543/18 දරන 2008 අප්‍රේල් 01 වැනි දිනැති අති විශේෂ ගැසට් පත්‍රයේ පළ කරනු ලැබ, 2008.05.06 වැනි දින ඉදිරිපත් කරන ලද නියෝග අනුමත කළ යුතු ය.

*17.

වැවිලි කර්මාන්ත අමාත්‍යතුමා, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 25 වැනි වගන්තියේ (උ) ඡේදය යටතේ, ශ්‍රී ලංකා තේ මණ්ඩලය විසින් සාදන ලදුව වැවිලි කර්මාන්ත අමාත්‍යවරයා විසින් අනුමත කරන ලද, 2008 ජනවාරි මස 10 වැනි දින අංක 1531/17 දරන අති විශේෂ ගැසට් පත්‍රයේ පළ කරනු ලැබ, 2008.04.09 වැනි දින ඉදිරිපත් කරන ලද “ 2008 අංක 01 දරන ශ්‍රී ලංකා තේ මණ්ඩලයේ (තේ කර්මාන්ත ශාලා ඉදි කිරීම සහ ක්‍රියාත්මක කිරීම) අවම ප්‍රමිති නියෝග ” අනුමත කළ යුතු ය.

*18.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වන අධිකාරය වූ) වෛද්‍ය ආඥා පනතේ 72 වන වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යවරයා විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 වැනි දින අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතුය." යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

*19.

තැපැල් හා විදුලි සංදේශ අමාත්‍යතුමා, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වන) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යවරයා විසින් මුදල් අමාත්‍යවරයාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 වැනි දින අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතුය.

*20.

විදේශ කටයුතු අමාත්‍යාංශය, — කොන්සියුලර් කර්තව්‍ය පනත යටතේ නිවේදනය, — 1981 අංක 4 දරන කොන්සියුලර් කර්තව්‍ය පනතේ 8 වැනි වගන්තිය යටතේ කොන්සියුලර් සේවා සඳහා අය කරනු ලබන ගාස්තු සම්බන්ධයෙන් විදේශ කටයුතු අමාත්‍යාංශය විසින් සාදන ලදුව, 2007 ජුනි මස 11 වැනි දින හා අංක 1501/10 දරන අති විශේෂ ගැසට් පත්‍රයේ පළ කරනු ලැබ, 2008. 02. 05 වැනි දින ඉදිරිපත් කරන ලද නිවේදනය අනුමත කළ යුතු ය.

*21.

පරිසර හා ස්වභාවික සම්පත් අමාත්‍යාංශය, — පරිසර මුදල — ශීර්ෂය 160, — වැඩසටහන 02, — † 2008 ජනවාරි මස 01 වැනි දිනෙන් ආරම්භව 2008 දෙසැම්බර් මස 31 වැනි දිනෙන් අවසන් වන මුදල් වර්ෂය තුළ සේවා සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ඒකාබද්ධ අරමුදලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ වෙන කිසියම් අරමුදලකින් හෝ මුදල්වලින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජයේ සුදුස්සක් කළහැකිව තිබෙන මුදලකින් හෝ ශ්‍රී ලංකා ප්‍රජාතාන්ත්‍රික සමාජවාදී ජනරජය විසින් ලබාගන්නා කිසියම් ණය මුදලකින් හෝ රුපියල් දහඅට කෝටි අසූ ලක්ෂයකට (රු.188,000,000) නොවැඩි පරිසර මුදලක් ගෙවිය යුතු අතර එම මුදල මෙහි පහත දක්වා ඇති උපලේඛනයෙහි නියමිත පරිදි වැය කළ යුතු ය.

උපලේඛනය

ශීර්ෂය	160	—	පරිසර හා ස්වභාවික සම්පත් අමාත්‍යාංශය
වැඩ සටහන	02	—	සංවර්ධන ක්‍රියාකාරකම්
ව්‍යාපෘතිය	3(24)	—	වන සම්පත් කළමනාකරණ ව්‍යාපෘතිය
			පුනරාවර්තන වියදම් රු. —
			මූලධන වියදම් රු. 188,000,000

මුළු වියදම රු. 188,000,000

(අමාත්‍ය මණ්ඩලයේ අනුමතිය ලැබී ඇත.)

†2008 ජුනි මස 05 වැනි දින ඉදිරිපත් කරන ලද 2008 අංක 01 දරන පරිසරක ඇස්තමේන්තුව බලන්න.

*22.

අග්‍රාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — විසර්ජන පනත යටතේ යෝජනාව (අංක 1), — 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යාංශයට පැවරුනු බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 26 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය යටතේ අංක 26 දරන නියමය

මුදල් හා ක්‍රම සම්පාදන අමාත්‍ය වන, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 25002 “ වෙනත් ආණ්ඩු වෙනුවෙන් ගෙවීම් සඳහා වූ අත්තිකාරම් ගිණුම” රාජ්‍ය ගිණුම් දෙපාර්තමේන්තුව දරන කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

(i)	එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	සංශෝධන නොමැත
(ii)	එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 53,00,000 සිට රු. 49,00,000 දක්වා
(iii)	එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව	සංශෝධන නොමැත
(iv)	එකී පනතේ දෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව	සංශෝධන නොමැත

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ

මුදල් හා ක්‍රම සම්පාදන අමාත්‍ය,

2008.02.22 වැනි දින,

කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව (අංක 2),— 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 35 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය යටතේ අංක 35 දරන නියමය

මුදල් හා ක්‍රම සම්පාදන අමාත්‍ය වන, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 31003 “ රජයේ කර්මාන්ත ශාලාවේ කළ වැඩ අත්තිකාරම් ගිණුම” රජයේ කර්මාන්ත ශාලාව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

(i)	එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	රු. 140,000,000 සිට රු. 275,000,000 දක්වා
(ii)	එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	සංශෝධන නොමැත
(iii)	එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව	සංශෝධන නොමැත

- (iv) එකී පනතේ දෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමිහි උපරිම සීමාව සංශෝධන
නොමැත
(මෙම නියමය වලංගු වන්නේ 2007.12.31 වැනි දින දක්වා පමණි)
අත්සන් කළේ/මහින්ද රාජපක්ෂ
මුදල් හා ක්‍රම සම්පාදන අමාත්‍ය,

2008.04.21 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*24.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව (අංක 3),— 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 36 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය යටතේ අංක 36 දරන නියමය

මුදල් හා ක්‍රම සම්පාදන අමාත්‍ය වන, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 31002 “ රජයේ කර්මාන්ත ශාලාවේ ගබඩා අත්තිකාරම් ගිණුම” රජයේ කර්මාන්ත ශාලාව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | |
|--|---|
| (i) එකී පනතේ දෙවැනි උපලේඛනයේ II වැනි තීරයෙහි
නිශ්චිතව දක්වා ඇති වියදමෙහි උපරිම සීමාව | රු. 4,50,00,000 සිට
රු. 13,50,00,000 දක්වා |
| (ii) එකී පනතේ දෙවැනි උපලේඛනයේ III වැනි තීරයෙහි
නිශ්චිතව දක්වා ඇති ලැබීම්වල අවම සීමාව | සංශෝධන
නොමැත |
| (iii) එකී පනතේ දෙවැනි උපලේඛනයේ IV වැනි තීරයෙහි
නිශ්චිතව දක්වා ඇති ලැබීම්වල හර ශේෂයන්ගේ
උපරිම සීමාව | සංශෝධන
නොමැත |
| (iv) එකී පනතේ දෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමිහි උපරිම සීමාව | සංශෝධන
නොමැත |

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රම සම්පාදන අමාත්‍ය,

2008.04.21 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*25.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව (අංක 4),— 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 38 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය

යටතේ අංක 38 දරන නියමය

මුදල් හා ක්‍රම සම්පාදන අමාත්‍ය වන, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 01602 “අල්ලස් හෝ දූෂණ චෝදනා කොමිසම — අල්ලස් වැටලීම් අත්තිකාරම් ගිණුම ” දරන කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

(i)	එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	රු. 30,00,000 සිට රු. 65,00,000 දක්වා
(ii)	එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 8,00,000 සිට රු. 20,00,000 දක්වා
(iii)	එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව	සංශෝධන නොමැත
(iv)	එකී පනතේ දෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව	සංශෝධන නොමැත

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රම සම්පාදන අමාත්‍ය,

2008.04.30 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*26.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව (අංක 5), — 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුනු බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 13 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය

යටතේ අංක 13 දරන නියමය

මුදල් හා ක්‍රම සම්පාදන අමාත්‍ය වන, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 23202 “බන්ධනාගාර දෙපාර්තමේන්තුවේ කාර්මික හා කෘෂිකාර්මික කටයුතු පිළිබඳ අත්තිකාරම් ගිණුම” බන්ධනාගාර දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

(i)	එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව	රු. 6,50,00,000 සිට රු. 7,50,00,000 දක්වා
(ii)	එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව	රු. 6,60,00,000 සිට රු. 7,60,00,000 දක්වා

- (iii) එකී පනතේ දෙවැනි උපලේඛනයේ IV වැනි තීරයෙහි රු. 3,00,00,000 සිට
නිශ්චිතව දක්වා ඇති ලැබීම්වල හර ශේෂයන්ගේ රු. 3,10,00,000 දක්වා
උපරිම සීමාව
- (iv) එකී පනතේ දෙවැනි උපලේඛනයේ V වැනි තීරයෙහි සංශෝධන
නිශ්චිතව දක්වා ඇති බැරකමිහි උපරිම සීමාව නොමැත
(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ

මුදල් හා ක්‍රම සම්පාදන අමාත්‍ය,

2008.05.05 වැනි දින,

කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*27.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව (අංක 6),— 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුන බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 39 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2006 අංක 47 දරන විසර්ජන පනතේ 8 වැනි වගන්තිය

යටතේ අංක 39 දරන නියමය

මුදල් හා ක්‍රම සම්පාදන අමාත්‍යවරයා, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 21302 “පොත් මුද්‍රණය, ප්‍රචාරණය හා අලෙවිය ” අධ්‍යාපන ප්‍රකාශන දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- (i) එකී පනතේ දෙවැනි උපලේඛනයේ II වැනි තීරයෙහි රු. 1,30,00,00,000 සිට
නිශ්චිතව දක්වා ඇති වියදමෙහි උපරිම සීමාව රු. 2,39,84,00,000 දක්වා
- (ii) එකී පනතේ දෙවැනි උපලේඛනයේ III වැනි තීරයෙහි රු. 1,30,00,00,000 සිට
නිශ්චිතව දක්වා ඇති ලැබීම්වල අවම සීමාව රු. 2,26,40,00,000 දක්වා
- (iii) එකී පනතේ දෙවැනි උපලේඛනයේ IV වැනි තීරයෙහි රු. 60,00,00,000 සිට
නිශ්චිතව දක්වා ඇති ලැබීම්වල හර ශේෂයන්ගේ රු. 80,00,00,000 දක්වා
උපරිම සීමාව
- (iv) එකී පනතේ දෙවැනි උපලේඛනයේ V වැනි තීරයෙහි රු. 15,00,00,000 සිට
නිශ්චිතව දක්වා ඇති බැරකමිහි උපරිම සීමාව රු. 1,49,00,00,000 දක්වා

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ

මුදල් හා ක්‍රම සම්පාදන අමාත්‍ය,

2008.05.16 වැනි දින,

කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*28.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අධිකරණ සේවා කොමිෂන් සභාවේ සභාපති හා සාමාජිකයන්ට ගෙවනු ලබන මාසික දීමනාව සිය නිත්‍ය තනතුරේ මාසික වැටුපෙන් 1/3 කට සමාන මාසික දීමනාවක් විය යුතු යැයි ද, එය 2007 ජනවාරි මස 01 වැනි දින සිට ගෙවිය යුතු යැයි ද මෙම පාර්ලිමේන්තුව විසින් නිශ්චය කරනු ලැබේ. අධිකරණ සේවා කොමිෂන් සභාවේ සාමාජිකයන්ගේ දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට, මෙම යෝජනාවෙන් නිශ්චය කරනු ලබන දීමනාව ආදේශ විය යුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*29.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2002.01.28 වැනි දින රාජ්‍ය සේවයෙන් විශ්‍රාම ගනු ලැබූ මැතිවරණ කොමසාරිස් දයානන්ද දිශානායක මහතා ආණ්ඩුක්‍රම ව්‍යවස්ථාවේ දාහත්වැනි සංශෝධනයේ 27(2) වගන්තිය යටතේ 2002.01.29 වැනි දින සිට නැවත එම ධුරයට පත් කරන ලදුව, ඉන් අනතුරුව රාජ්‍ය සේවයේ කරන ලද වැටුප් සංශෝධනවලට අනුව මැතිවරණ කොමසාරිස්වරයාගේ වැටුප් 2006.11.23 වැනි දින පාර්ලිමේන්තුව විසින් නිශ්චය කරන ලද නමුත් ලේකම්වරුන්ගේ ව්‍යවස්ථාව යටතේ මෙම ධුරයට හිමි වාර්ෂික වැටුප් වර්ධක ගෙවීම සම්බන්ධයෙන් එම අවස්ථාවේ නිශ්චය නොකරන ලද හෙයින් මැතිවරණ කොමසාරිස් දයානන්ද දිශානායක මහතා නැවත එම ධුරයට පත් කළ 2002.01.29 වැනි දින සිට ධුරය දරන තාක් කාලයට හිමි වැටුප් වර්ධක අගයන් ද වැටුපට එකතු කොට වැටුප් ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*30.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 1), — ආණ්ඩුක්‍රම ව්‍යවස්ථාවේ 54(1) ව්‍යවස්ථාව ප්‍රකාරව පිහිටුවන ලද රාජ්‍ය සේවා කොමිෂන් සභාවේ සභාපතිගේ සහ සාමාජිකයින්ගේ පාරිශ්‍රමිකය හා දීමනාව, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

පාරිශ්‍රමිකය	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>79,400.00</u>	

සාමාජිකයින්

පාරිශ්‍රමිකය	-	රු. 30,000.00	මාසික
--------------	---	---------------	-------

තවද, වැඩි කරන ලද පාරිශ්‍රමිකයෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, රාජ්‍ය සේවා කොමිෂන් සභාවේ සභාපතිට හා සාමාජිකයන්ට ගෙවිය යුතු පාරිශ්‍රමික හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද පාරිශ්‍රමික හා දීමනා වෙනුවට මෙම යෝජනාවෙන් නිශ්චය කරනු ලබන පාරිශ්‍රමික හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*31.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 2), — ආණ්ඩුක්‍රම ව්‍යවස්ථාවේ 155 අ(1) ව්‍යවස්ථාව ප්‍රකාරව පිහිටුවන ලද ජාතික පොලිස් කොමිෂන් සභාවේ සභාපතිගේ සහ සාමාජිකයින්ගේ දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

දීමනාව	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

දීමනාව	-	රු. 30,000.00	මාසික
--------	---	---------------	-------

තවද, වැඩි කරන ලද දීමනාවෙන් (ඉන්ධන දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ දීමනාව 2007.01.01 දින සිට ගෙවිය යුතු යැයි ද, ජාතික පොලිස් කොමිෂන් සභාවේ සභාපතිට හා සාමාජිකයන්ට ගෙවිය යුතු දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට මෙම යෝජනාවෙන් නිශ්චය කරනු ලබන දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*32.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය, — 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) ඡේදය අනුව එම කොමිෂන් සභාවේ සභාපතිගේ සහ සාමාජිකයින්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 66,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 80,400.00	

සාමාජිකයින්

වැටුප	-	රු. 65,000.00	මාසික
ඉන්ධන දීමනා	-	රු. 12,000.00	මාසික
එකතුව		රු. 77,000.00	

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපති හා සාමාජිකයන්ට ගෙවිය යුතු වැටුප් හා දීමනාව සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*33.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ශ්‍රී ලංකා මානව හිමිකම් කොමිෂන් සභා පනත යටතේ යෝජනාව, — 1996 අංක 21 දරන ශ්‍රී ලංකා මානව හිමිකම් කොමිෂන් සභා පනතේ 8 වැනි වගන්තිය ප්‍රකාරව පිහිටුවන ලද ශ්‍රී ලංකා මානව හිමිකම් කොමිෂන් සභාවේ සභාපතිගේ සහ සාමාජිකයන්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>79,400.00</u>	

සාමාජිකයින්

වැටුප	-	රු. 30,000.00	මාසික
-------	---	---------------	-------

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, ශ්‍රී ලංකා මානව හිමිකම් කොමිෂන් සභාවේ සභාපතිට හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගේ නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*34.

ඉදිකිරීම් හා ඉංජිනේරු සේවා අමාත්‍යතුමා, — ශ්‍රී ලංකා රාජ්‍ය ඉංජිනේරු සංස්ථාවේ වාර්ෂික වාර්තාව 2004, — 1971 අංක 38 දරන මුදල් පනතේ 14(3) වගන්තිය යටතේ 2006. 07. 21 වන දින ඉදිරිපත් කරන ලද ශ්‍රී ලංකා රාජ්‍ය ඉංජිනේරු සංස්ථාවේ 2004 වර්ෂයේ වාර්ෂික වාර්තාව, අවසාන ගිණුම සහ විගණකාධිපතිගේ වාර්තාව අනුමත කළ යුතු ය.

(නිවාස සහ ඉදිකිරීම් පිළිබඳ උපදේශක කාරක සභාව විසින් සලකා බලන ලදී)

*35.

ඉදිකිරීම් හා ඉංජිනේරු සේවා අමාත්‍යතුමා, — ඉදිකිරීම් අභ්‍යාස හා සංවර්ධන ආයතනයේ වාර්ෂික වාර්තාව 2005, — 1971 අංක 38 දරන මුදල් පනතේ 13(1) වගන්තිය යටතේ 2006.11.24 වන දින ඉදිරිපත් කරන ලද ඉදිකිරීම් අභ්‍යාස හා සංවර්ධන ආයතනයේ 2005 වර්ෂයේ වාර්ෂික වාර්තාව, අවසාන ගිණුම සහ විගණකාධිපතිගේ වාර්තාව අනුමත කළ යුතු ය.

(ඉදිකිරීම් සහ ඉංජිනේරු සේවා පිළිබඳ උපදේශක කාරක සභාව විසින් සලකා බලන ලදී)

36.

දහනව වන ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

37.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

38.

මහවැලි සංස්කෘතික පදනම් භාරය (සංස්ථාගත කිරීමේ) පනත් කෙටුම්පත — දෙවැනි වර කියවීම.

39.

රංගා කලායතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

40.

සංස්කෘතිය සහ සංවර්ධනය සඳහා වූ මුස්ලිම් පදනම (සංස්ථාගත කිරීමේ) පනත් කෙටුම්පත — සලකා බැලීම.

41.

දෙහිවල, නැදීමාලේ බෞද්ධ සංස්කෘතික මධ්‍යස්ථානය (සංස්ථාගත කිරීමේ) පනත් කෙටුම්පත — සලකා බැලීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

[1]

“ පනත් කෙටුම්පත දැන් දෙවැනි වර කියවිය යුතු ය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.
